

भारत सरकार
भारी उद्योग मंत्रालय

लोकसभा
अतारांकित प्रश्न संख्या 3837
12.08.2025 को उत्तर के लिए नियत

एचएमटी घड़ी प्रभाग का पुनरुद्धार और आधुनिकीकरण

3837. श्री एम. के. राघवन:

क्या भारी उद्योग मंत्री यह बताने की कृपा करेंगे कि:

- (क) क्या सरकार के पास एचएमटी लिमिटेड, विशेषकर इसके घड़ी प्रभाग को पुनर्जीवित और आधुनिक बनाने की कोई योजना है;
- (ख) यदि हाँ, तो आधुनिक बाजार के रुझानों के अनुरूप एचएमटी घड़ी के डिज़ाइनों को अद्यतन करने के लिए उठाए गए कदमों का ब्यौरा क्या है;
- (ग) क्या एचएमटी घड़ियों की सुन्दरता बढ़ाने के लिए निजी डिजाइनरों या प्रौद्योगिकी फर्मों के साथ किसी सहयोग की संभावना तलाशी जा रही है; और
- (घ) यदि हाँ, तो तत्संबंधी ब्यौरा क्या है?

उत्तर
भारी उद्योग राज्य मंत्री
(श्री भूपति राजू श्रीनिवास वर्मा)

(क) से(घ): जी नहीं। एचएमटी लिमिटेड की सहायक कंपनी एचएमटी वॉचेज लिमिटेड (एचएमटीडब्ल्यूएल) का प्रचालन आर्थिक मामलों की कैबिनेट समिति (सीसीईए) की 06.01.2016 को हुई बैठक में दी गई मंजूरी के अनुसरण में बंद कर दिया गया है। तथापि, एचएमटी लिमिटेड अपने प्रचालन बंद होने के समय एचएमटी वॉचेस लिमिटेड से हस्तांतरित घड़ियों के पुर्जों और स्पेयर्स के स्टॉक/इन्वेंट्री का उपयोग करके डायल के इन-हाउस डिजाइन के आधार पर सीमित पैमाने पर घड़ियों की सीमित असेंबली और बिक्री कर रही है।
